



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1471/25 – 2006 නොවැම්බර් 16 වැනි මුහසුපනින්දා – 2006.11.16

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

ටීටීඅයිපී/ආර්පීම්/2006/08.

රේගු නිවේදනය

ආදායම් සංරක්ෂණ ආඥාව – අංක 08/2006

1962 අංක 19 දරන ආදායම් සංරක්ෂණ පනත

1962 අංක 19 දරන ආදායම් සංරක්ෂණ පනතේ 2 වැනි වගන්තියෙන් මුදල් හා ක්‍රම සම්පාදන අමාත්‍යවරයා වෙත පැවරී ඇති බලතල ප්‍රකාර ඔහු විසින් පනවන ලද පහත සඳහන් ආඥාව මහජනතාවගේ දැන ගැනීම සඳහා මෙයින් ප්‍රසිද්ධ කරනු ලැබේ.

පී. බී. ජයසුන්දර,

ලේකම්,

මුදල් හා ක්‍රමසම්පාදන අමාත්‍යාංශය.

2006 නොවැම්බර් මස 16 වැනි දින,
මුදල් හා ක්‍රමසම්පාදන අමාත්‍යාංශය,
කොළඹ 01.

මිල : රු. 37.00

1962 අංක 19 දරන ආදායම් සංරක්ෂණ පනත

ආඥාව

මෙහි උපලේඛනයෙහි 3 වැනි තීරුවෙහි නිශ්චිතව දැක්වෙන භාණ්ඩ සම්බන්ධයෙන් ආනයන තීරුගාස්තු ප්‍රමාණ වෙනස් කිරීමේ සහ (235 වන අධිකාරය වන) රේගු ආඥාපනතේ “අ” උපලේඛනයෙහි විධිවිධාන යටතේ, පවත්නා නිදහස් කරන භාණ්ඩ ලැයිස්තුව සඳහා මෙහි පළමුවන ඇමුණුමෙහි සඳහන් අංක 25 සිට 28 දක්වා වූ අයිතමයන් ඇතුළත් වන පරිදි වෙනස් කිරීමේ ප්‍රතිඵලය ඇති යෝජනාවක් පාර්ලිමේන්තුව වෙත ඉදිරිපත් කළ යුතු යැයි අමාත්‍ය මණ්ඩලය විසින් තීරණය කර ඇති හෙයින්,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 44 (2) වන ව්‍යවස්ථාව සමඟ කියවිය යුතු, 1962 අංක 19 දරන ආදායම් සංරක්ෂණ පනතේ 2 වැනි වගන්තියෙන් මා වෙත පැවරී ඇති බලතල ප්‍රකාර, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මහින්ද රාජපක්ෂ වන මම 2006 නොවැම්බර් මස 17 වැනි දින සිට,

- (අ) මෙහි වූ උපලේඛනයෙහි 3 වැනි තීරුවෙහි නිශ්චිතව දක්වා ඇති භාණ්ඩ සඳහා එකී උපලේඛනයෙහි 5 වැනි තීරුවේ අනුරූප සටහන්වල දක්වා ඇති සාමාන්‍ය ගාස්තු ප්‍රමාණයන් අනුව හෝ (235 වන අධිකාරය වන) රේගු ආඥාපනතේ “අ” උපලේඛනයෙහි විධිවිධාන යටතේ වරණීය ගාස්තු ප්‍රමාණයන් අයකළ යුතු වන හා ගෙවිය යුතු වන අවස්ථාවක නම් එකී උපලේඛනයෙහි 4 වැනි තීරුවෙහි අනුරූප සටහන්වල දක්වා ඇති වරණීය ගාස්තු ප්‍රමාණයන් අනුව, ආනයන තීරු ගාස්තු අයකළ යුතු බව හා ගෙවිය යුතු බවට ද,
- (ආ) (235 වන අධිකාරය වන) රේගු ආඥාපනතේ “අ” උපලේඛනයෙහි විධිවිධාන යටතේ, පවත්නා නිදහස් කරන භාණ්ඩ ලැයිස්තුව, මෙහි දැක්වෙන පළමු වන ඇමුණුමේ සඳහන් භාණ්ඩ ඇතුළත් කරමින් සංශෝධනය කරන ලෙසට ද, එම ඇමුණුමේ සඳහන් භාණ්ඩ ආනයන තීරු ගාස්තු වලින් නිදහස් කිරීමට ද,

රේගු අධ්‍යක්ෂ ජනරාල්ට මෙම ආඥාව මගින් නියම කරමි.

මහින්ද රාජපක්ෂ,
මුදල් හා ක්‍රමසම්පාදන අමාත්‍ය.

2006 නොවැම්බර් මස 16 වැනි දින,
මුදල් හා ක්‍රමසම්පාදන අමාත්‍යාංශය,
කොළඹ 01.